

## سبق نمبر 5



### عہدِ جدید کی کتب

جب عہدِ جدید کی تحریر کا عمل جاری تھا اس وقت عہدِ عتیق والا ماحول بہت حد تک تبدیل ہو چکا تھا۔ انبیاءِ اکرام کا دور گزر چکا تھا اور بے شمار لوگ روحانی باتوں سے بے بہرہ تھے۔ مشرقِ قریب اور یورپ کے باقی حصوں کی طرح یہودی قوم رومی حکومت کے زیر اختیار آچکی تھی۔ اگرچہ یہودی قوم کے لئے یہ مشکل وقت تھا اور وہ آزادی حاصل کرنا چاہتے تھے انہیں بیرونی قوتوں کی طرف سے فائدہ دیئے جانے کی پیشکش ہوئی۔

مضبوط رومی افواج نے دیکھا کہ شاہراہیں تجارت کے لئے محفوظ بنائی گئی ہیں اور بڑھتی ہوئی آمد و رفت نے یونانی تہذیب کو اس کی موسیقی اور فنون کے ساتھ پوری سلطنت میں پھیلا دیا ہے۔

یہ کوئی اتفاقی بات نہیں تھی کہ خدا نے اس دور میں اپنے بیٹے کو اس دنیا میں بھیجا۔ یونانی ایک عام زبان بن کر انجیل کا پیغام پھیلانے کا وسیلہ بنی اور رومی حکومت نے بشارت کے کام کو مناسب تحفظ اور آزادی فراہم کی۔

عہدِ جدید مسیح کی زندگی اور مسیحیت کے آغاز کی کہانی ہے۔ ان کتابوں میں تمام ایمانداروں کے لئے وعدے اور ہدایات، مستقبل سے متعلق پیش گوئیاں اور مسیح کے ساتھ ابدی زندگی کی امید شامل ہے جیسا کہ آپ ان کتب کے متعلق مطالعہ کرتے ہیں تو میں امید کرتی ہوں کہ آپ پہلی فرصت میں ان کی سچائیوں کو جاننے کے لئے ان کتب کا مطالعہ شروع کرنا پسند کریں گے۔



اس سبق میں آپ پڑھیں گے کہ.....

ہے ترتیب دینا  
حصوں کی وضاحت کرنا

یہ سبق آپ کی مدد کرے گا۔.....


☆ عہد جدید کے مصنفین اور ان کی تحریروں کے متعلق سیکھنے میں

اس بات کو سمجھنے میں کہ عہد جدید کا مرکزی پیغام یسوع مسیح کی زندگی اور تعلیمات ہیں۔

## حصے ترتیب دینا

مقصد نمبر 1:- عہد جدید کے بڑے حصوں کی فہرست پیش کرنا

سبق نمبر 4 میں ہم نے سیکھا تھا کہ عہد عتیق کے پانچ بڑے حصے ہیں۔ عہد جدید کے بھی پانچ حصے ہیں۔ ان حصوں کو آسانی یاد رکھنے کے لئے ہم وہی طریقہ استعمال کریں گے جو ہم نے عہد عتیق کے لئے استعمال کیا تھا۔



## نیا عہد نامہ

عہد جدید میں کل ستائیس (27) کتابیں ہیں۔ جس طرح ذیل میں دکھایا گیا ہے۔

اناجیل    تورینچی    پولس کے خطوط    عام خطوط    نبوتی

متی    اعمال    رومیوں کے نام خط    یعقوب کا خط    مکاشفہ

مرقس    2,1 کر تھیو کے نام خط    2,1 پطرس کے خطوط

لوتا	گلتیوں کے نام خط	2,1 اور 3 یوحنا کے خطوط
یوحنا	افسیوں کے نام خط	یسوداہ کا خط
	ظہیوں کے نام خط	
	کلسیوں کے نام خط	
	2,1 تھسلونیکوں کے نام خط	
	2,1 تیمتھیس کے نام خط	
	طس کے نام خط	
	فلیمون کے نام خط	
	عبرانیوں کے نام خط	

## عملی کام

۱۔ مندرجہ ذیل الفاظ کو درست حروف لگا کر مکمل کریں۔

کتابوں کی تعداد	درجہ بندی
4 کتابیں	اتا.....
1 کتاب	توار.....
14 خطوط	پولس کے.....
7 خطوط	عام.....
1 کتاب	نبو.....
کل 27 کتابیں	

## حصوں کی وضاحت کرنا

انا جیل

مقصد نمبر 2:۔ اس بات کو تسلیم کرنا کہ چاروں اناجیل یسوع مسیح کو مختلف زاویوں سے پیش کرتی ہیں۔

متی، مرقس، لوقا اور یوحنا کی اناجیل مصنفین کے ناموں سے منسوب ہیں اور ان اناجیل میں انہوں نے مسیح کی زندگی کے متعلق لکھا ہے بعض اوقات ان مصنفین کو چار مبشرین بھی کہا جاتا ہے۔ ہر ایک کا نقطہ نگاہ یا انداز بیان فرق ہے۔  
 متی یسوع کو بادشاہ اور "مسیحا" کے طور پر پیش کرتا ہے اور عہد عتیق کی پیشگوئیوں کا حوالہ بھی دیتا ہے ("مسیحا" یہ نام یہودی اپنے متوقع بادشاہ یا چھڑانے والے کے لئے استعمال کرتے تھے) ان پیشگوئیوں کا حوالہ دیتے ہوئے متی رسول واضح کرتا ہے کہ یسوع نے کس طرح نوشتوں کو پورا کیا۔

مرقس نے رومیوں کے لئے جن میں سے بیشتر لوگ کلام سے ناواقف تھے۔ اپنی انجیل میں مسیح کے محرک کاموں کا ذکر کیا ہے جیسے وہ اپنے قارئین پر اس بات واضح کرنا چاہتا ہو کہ یسوع خدا کے خادم کی حیثیت سے دنیا میں آیا۔

لوقا طبیب تھا اس نے اپنی انجیل کو اپنے یونانی دوستوں کے لئے تحریر کیا اس نے مسیح کی کامل بشریت پر زور دیا اور اسے ابن آدم کی حیثیت سے پیش کیا۔  
 یوحنا یہ ظاہر کرنے کے لئے ثبوت پیش کرتا ہے کہ یسوع خدا کا بیٹا ہے اور جو اس پر ایمان لاتے ہیں وہ ہمیشہ کی زندگی پاتے ہیں۔

پہلی تین اناجیل کو اناجیل متوائفہ بھی کہتے ہیں کیونکہ وہ مسیح کی زندگی کا خاکہ یا مکمل تصویر پیش کرتی ہیں واقعات کے چناؤ کے لحاظ سے ان میں بہت حد تک مطابقت پائی جاتی ہے۔ تاہم یوحنا نے مسیح کی تعلیمات اور فرمودات پر جس قدر زور دیا ہے اتنا مسیح کی تاریخ پر نہیں دیا۔

عملی کام

2۔ وہ کونسی انجیل ہے جو یسوع کو موعودہ بادشاہ ظاہر کرنے کے لئے کئی ایک پیش

گوئیوں کا حوالہ دیتی ہے۔

۱) متی کی انجیل (ب) مرقس کی انجیل (ج) لوقا کی انجیل (د) یوحنا کی انجیل  
3۔ لوقا 1:1-4 کا مطالعہ کریں۔ یہاں ہمیں پتہ چلتا ہے کہ لوقا کی تحریروں کی بنیاد

(ا) افواہ اور بدعت پر تھی

(ب) بحیثیت شاگرد شخصی تجربہ پر تھی۔

(ج) محتاط تحقیق اور عینی شہادوں سے کی جانے والی گفتگو پر تھی۔

(د) ان روایات پر تھی جو قائم ہو چکی تھیں۔

4۔ مرقس نے اپنی انجیل میں

(ا) عہد عتیق کی پیش گوئیوں کا ذکر کیا۔

(ب) مسیح کے پیغامات کا ذکر کیا۔

(ج) مسیح کی خدمت کے دوران ہونے والے محرک کاموں کا ذکر کیا۔

(د) مسیح کی الوہیت کے اثبات کا ذکر کیا۔

5۔ یوحنا 20:30-31 کا مطالعہ کریں۔ یوحنا وضاحت کرتا ہے کہ اس نے یہ باتیں اس

لئے لکھیں تاکہ اس کے قارئین یسوع پر بطور

(ا) کامل انسان ایمان لائیں اور اس کے نمونہ کی پیروی کریں۔

(ب) "خدا کا بیٹا" اس پر ایمان لائیں اور ہمیشہ کی زندگی پائیں۔

6۔ لوقا نے یسوع کے متعلق اس بات پر سب سے زیادہ زور دیا کہ وہ

(ا) ابن آدم تھا

(ب) یہودیوں کا "مسیحا" تھا

(ج) ابن خدا تھا۔

(د) آنے والا بادشاہ تھا

تواریخی کتب

مقصد نمبر 3 :- اعمال کی کتاب کے کلیدی پیغام کو بیان کرنا۔

لوقا نے یہ بتانے کے لئے "رسولوں کے اعمال" تحریر کئے کہ مسیح نے کس طرح روح القدس کو بھیجا اور آسمان پر واپس جانے کے بعد زمین پر کس طرح اپنے کام کو جاری رکھا۔

رسول کا مطلب ہے "بھیجا ہوا" یا جس کو بھیجا گیا ہو۔ اعمال کی کتاب میں بتایا گیا ہے کہ خداوند کے بھیجے ہوئے کس طرح خوشخبری کو دنیا میں لیکر گئے اعمال کی کتاب کے اہم کرداروں میں سے ایک کردار پولس رسول ہے وہ غیر اقوام کے لئے رسول تھا یعنی ان سب کا جو یہودی نہیں تھے۔ لوقا بھی پولس کے کچھ سفروں میں اس کے ساتھ گیا اور وہ یونس کے ساتھ پر جوش بشارتی مہمات کے متعلق بتاتا ہے۔

لوقا بتاتا ہے کہ روح القدس نے پولس رسول کو کس طرح استعمال کیا کہ وہ بہت سے ممالک میں کلیسیاؤں کا آغاز کرے۔ اعمال 8:1 کلیدی آیت ہے۔ ہر ایک مسیحی کو چاہیے کہ وہ اس آیت کو زبانی یاد کرے۔

"لیکن جب روح القدس تم پر نازل ہوگا تو تم قوت پاؤ گے اور یروشلیم اور

تمام یہودیہ اور سامریہ میں بلکہ زمین کی انتہا تک میرے گواہ ہو گے" (اعمال 8:1)

## عملی کام

7- "رسولوں کے اعمال" اس عنوان کا مطلب ہے.....

(ا) جانشینوں کے اعمال

(ب) بھیجے ہوؤں کے اعمال

(ج) نمائندوں کے اعمال

(د) راہنماؤں کے اعمال

8- مندرجہ ذیل بیان مکمل کریں۔

ایک طبیب جس کا نام ..... تھا۔ پولس کے ساتھ بشارتی سفروں میں ..... کے پاس گیا۔

- 9۔ اعمال کی کتاب کا کلیدی پیغام یہ ہے کہ  
 (ا) پولس تمام غیر اقوام کو تبدیل کرے گا۔  
 (ب) لوقا ایک مشنری طیب بنے گا۔  
 (ج) روح القدس یروشلیم میں گواہی دے گا۔  
 (د) روح القدس گواہی دینے کے لئے قوت دے گا۔  
 اپنے جوابت کی پڑتال کریں۔

## پولس کے خطوط

مقصد نمبر 4 :- خط کے معنی بیان کرنا اور ان خطوط کے ضروری ہونے کے اسباب کو تسلیم کرنا۔

تیرہ یا چودہ خطوط ایسے ہیں جو پولس نے تحریر کئے۔ ان میں سے کچھ خطوط ان کلیسیاؤں کو لکھے گئے جن کی بنیاد پولس رسول نے رکھی۔ عبرانیوں کے نام خط پر کسی کا نام نہیں لکھا، لہذا ہم وثوق سے نہیں کہہ سکتے کہ پولس ہی اس خط کا مصنف ہے۔

بہت سے علماء کا یہی خیال ہے کہ پولس رسول ہی اس خط کا مصنف ہے اس لئے ہم اس خط کو بھی پولس کے خطوط میں شامل کرتے ہیں۔

1 اور 2 تھسلونیکیوں کے نام خطوط	رومیوں کے نام خط
2,1 تیمتھیس کے نام خط	2,1 کرنتھیوں کے نام خط
طس کے نام خط	گلتیوں کے نام خط
فلیمون کے نام خط	افسیوں کے نام خط

فلیپوں کے نام خط  
کلیسیوں کے نام خط

عبرانیوں کے نام خط

چونکہ اس وقت اشاعت خانے نہیں تھے اس لئے ایک کلیساء خطوط کا مطالعہ کر کے دوسری کلیسیا کو بھیج دیا کرتی تھی۔ ممکن ہے کہ ہر جگہ کلیسیا کے ارکان نے اس کا مطالعہ کرنے اور اس کو اپنے پاس رکھنے کے لئے اس کی نقل تیار کی ہو۔

رومیوں کے خط کو "مسیحی تعلیم کا بڑا مرکز" کہا گیا ہے۔ کیونکہ یہ بہت جامع ہے اور اس میں نجات کو زبردست طریقہ سے بیان کیا گیا ہے۔ اس خط کا مرکزی مضمون ہے، "راستبازی بذریعہ ایمان۔"

پولس نے کرتھیوں کے دونوں خطوط کو تھس کی کلیسیا کو لکھے جسکو پولس ہی نے قائم کیا تھا۔ یہ خطوط کلیسیا میں چال چلن اور تعلیمی مسائل سے متعلق ہیں۔ اس سے آگے کلتیوں کے نام پولس کا خط ہے جس کا مرکزی مضمون رومیوں کے خط کے مرکزی مضمون سے مشابہت رکھتا ہے۔ یعنی "راستبازی بذریعہ ایمان" اس خط میں اس بات پر زور دیا گیا ہے کہ کوئی شخص خود کو نیک اعمال کے ذریعہ نہیں بچا سکتا بلکہ صرف خداوند یسوع مسیح پر ایمان لانے سے نجات پاسکتا ہے۔

جب پولس رسول منادی کرنے کے جرم میں قید خانہ میں تھا تو اس نے افسیوں، فلیپوں اور کلیسیوں کا نام خطوط لکھے۔ یہ خطوط "قید خانہ کے خطوط" کہلاتے ہیں اور یہ مسیحی زندگی گزارنے سے متعلق ہیں تھسلنیکیوں کے نام دونوں خطوط میں بتایا گیا ہے کہ جب یسوع آسمان پر سے واپس آئے گا تو اس کے آنے سے پیشتر کیا باتیں رونما ہوں گی۔ آپ 1- تھسلنیکیوں 13:4-18 میں اس کے متعلق پڑھ سکتے ہیں۔

پولس کے چار خطوط ایسے ہیں جو اس نے مختلف اشخاص کو شخص طور پر

لکھے۔ ان میں سے دو خطوط تیمتھیس کو لکھے گئے جبکہ ایک خط طلّس کو لکھا گیا۔ یہ خطوط خاص طور پر پاسبانوں کے لئے مدد کا باعث ہیں۔ خداوند یسوع کی خاطر جان دینے سے کچھ دیر پہلے پولس نے تیمتھیس کے نام اپنا آخری لکھا جس میں پولس نے اسے تاکید کی کہ وہ خدا کے کام کو دیانتداری سے کرے۔

انیسمیس، فلمون کا مفروز غلام تھا۔ جب وہ پولس کے ساتھ قید خانہ میں تھا تو اس نے وہیں نجات حاصل کی۔ پولس نے فلمون کو خط لکھا کہ وہ انیسس کو معاف کرے اسے مسیح میں بھائی کے طور پر قبول کرے۔

عبرانیوں کے خط میں کلیدی لفظ ہے "بہتر"۔ یہ خط عبرانی مسیحیوں کو یہ یاد دلانے کے لئے لکھا گیا کہ نیا عہد پرانے عہد سے بہتر ہے۔ عبرانیوں کا خط یہ ظاہر کرتا ہے کہ شریعت کے تحت قربانیاں اور رسومات کس طرح مسیح کی تصویر تھیں جو ہمارا سردار کاہن اور ہمارے گناہوں کی عظیم قربانی بن گیا۔

## عملی کام

10۔ اس حرف کے گرد دائرہ لگائیں جو بہتر طور سے جملہ کو مکمل کرتا ہو۔ "خط" کا مطلب ہے۔

(ا) مسیحی تعلیم۔

(ب) خط۔

(ج) نقل کیا گیا۔

11۔ دائیں جانب ہر ایک خط کا مرکزی خیال دیا گیا ہے۔ ہر ایک مرکزی خیال کے سامنے کتاب یا کتابوں کا وہ نمبر لکھیں جو اس سے مطابقت رکھتا ہو۔

..... (ا) مسیحی زندگی گزارنا (1) رومیوں اور گلتیوں

..... (ب) یسوع ہمارا سردار کاہن (2) افسیوں، فلیپیوں اور کلمسیوں

..... (ج) راستبازی بذریعہ ایمان 2,1 (3) تھسلینکیوں

..... (د) یسوع آسمان پر سے واپس آرہا ہے (4) تہمتیں اور ظلم

..... (ہ) غلام کے لئے معافی (5) فلیمون

..... (و) پاسبان کو کیسے کام کرنا چاہیے (6) عبرانیوں

12 اس حرف کے گرد دائرہ لگائیں جو درست طرز سے جملہ کو مکمل کرتا ہے۔

پولس رسول کے خطوط اس لئے اہم ہیں کیونکہ

(ا) ان میں ایمانداروں کو نصیحت کی گئی ہے۔

(ب) ان میں بتایا گیا ہے کہ ہم کیسے نجات حاصل کر سکتے ہیں۔

(ج) ان میں بتایا گیا ہے کہ انبیاء اکرام کس طرح کی زندگی بسر کرتے تھے۔

(د) ان میں عقائد کے متعلق واضح تعلیم دی گئی ہے۔

(ہ) یہ تمام خطوط قیدخانہ میں لکھے گئے۔

(و) یہ خطوط پاسبانوں اور کلیسیاؤں کو خدمت کا طریقہ سکھاتے ہیں۔

## علم خطوط

مقصد نمبر 5 :- عام خطوط کے تمام مصنفین کی اہم تعلیم کے متعلق ایک حقیقت بیان کرنا۔

پولس رسول کے خطوط پر ان لوگوں کے نام درج ہیں جن کو یہ خطوط لکھے

گئے لیکن عام خطوط پر ان مصنفین کے نام لکھے ہوئے ہیں۔ جنہوں نے یہ خطوط تحریر کئے۔

یعقوب نے جو خط لکھا اس پر اس کا نام بھی موجود ہے۔ وہ یروشلیم میں

ایک کلیسیا کا پاسبان تھا اور ممکن ہے خداوند یسوع کا بھائی تھا۔ یعقوب جو یوحنا کا بھائی

تھا اس کو پہلے ہی قتل کر دیا گیا تھا۔

یعقوب تعلیم دیتا ہے کہ مسیح پر ایمان رکھنے سے نیک کام ظہور میں آتے ہیں۔ ہمارے اعمال ہمیں نجات نہیں دے سکتے لیکن اگر ہم نجات یافتہ ہیں تو ہم خدا اور اس کے لوگوں کے لئے وہ سب کچھ کریں گے جو ہمارے دائرہ اختیار میں ہوگا۔  
پطرس رسول کے حوصلہ افزا خطوط دکھ اٹھانے والے مسیحیوں کو دلاتے ہیں

کہ خداوند کسی روز واپس آئے گا اور ان کو ان کی وفاداری کا اجر دے گا۔  
پیارے شاگرد یوحنا نے بارہ رسولوں میں سب سے زیادہ لمبی عمر پائی اس نے ایک انجیل اور تین خطوط لکھے جن پر اس کا نام درج ہے اس کی تمام تحریروں میں خدا کی محبت کا مرکزی خیال نمایاں نظر آتا ہے جو ہمیں ایک دوسرے سے محبت کرنے کے قابل بناتا ہے۔ اس نے مکاشفہ کی کتاب بھی تحریر کی جس میں مسیح کو بادشاہوں کے بادشاہ اور خداوندوں کے خداوند کے طور پر پیش کیا گیا ہے۔

یسوداہ کا آخری خط یعقوب کے بھائی نے تحریر کیا اور وہ جو شاید یسوع کا رشتہ کا بھائی تھا قارئین کو جھوٹی تعلیمات سے خبردار کرتا ہے۔ اور مسیح کی دوسری آمد کے موقع پر دنیا کی عدالت کے متعلق بتاتا ہے۔

## عملی کام

13- ذیل میں دیئے گئے خطوط میں سے ہر ایک خط کا مرکزی خیال لکھیں۔

..... یعقوب کا عام خط

..... 2,1 پطرس کے عام خطوط

..... 2,1 اور 3 یوحنا کے عام خطوط

..... یسوداہ کا عام خط

اپنے جوابات کی پڑتال کریں۔

مقصد نمبر 6 :- مکاشفہ کی کتاب کی چند اقدار اور مضامین کو جاننا  
مکاشفہ کی کتاب میں مستقبل میں ہونے والی باتوں کے متعلق بتایا گیا ہے۔  
اس کی علامتی روایات دانی ایل کی کتاب میں پائی جانے والی روایات سے مشابہت  
رکھتی ہیں۔

جب یوحنا کو جو اس کتاب کا مصنف ہے، زمانہ کے اخیر دنوں میں آسمان کی  
اور خدا کی بادشاہت کے آنے کی روایات دی گئیں تو اس وقت وہ بہت بوڑھا ہو چکا تھا  
اور ہتس کے جزیرہ میں قید کی حالت میں تھا۔

اگرچہ یوحنا یسوع کو اس وقت بھی جانتا تھا جب وہ اس زمین پر خدمت کرتا  
تھا۔ لیکن اس نے یسوع کو عظیم فاتح کے طور پر دوبارہ دیکھا۔ یوحنا نے یسوع کو ایسے  
شخص کے طور پر دیکھا جس کے پاس سارا اختیار تھا۔ (مکاشفہ 18:1)

جس طرح خداوند یسوع مسیح نے یوحنا کے لئے ہتس کے جزیرے کو آسمانی  
دروازہ میں تبدیل کر دیا اسی طرح وہ ہماری تاریکی میں نور، ہماری زندگیوں میں خوشی و  
شادمانی اور ویران دنیا میں امید لاتا ہے۔

## عملی کام

14 ایسے حروف کے گرد دائرہ لگائیں جو بیان کو مکمل کرتے ہیں۔

ہتس کے جزیرہ پر دیئے گئے مکاشفہ میں

ا۔ مستقبل کو ظاہر کیا گیا۔

ب۔ یوحنا کو امید کی کوئی کرن نظر نہیں آئی تھی۔

ج۔ یوحنا نے اخیر دنوں کے متعلق روایات دیکھیں۔

15- ایسی کونسی دو کتابیں ہیں جو دنیا کی کشمکش، مخالف مسیح کی حکومت اور مسیح کی آخری فتح کی علامتی تصاویر میں یکسانیت کو پیش کرتی ہیں؟  
(ا) یسعیاہ اور پطرس کا پہلا عام خط

(ب) دانی ایل اور مکاشفہ

(ج) حزقی ایل اور مکاشفہ

16- مکاشفہ 1، 21، 22 ابواب کا مطالعہ کریں۔ جب آپ ان ابواب کا مطالعہ کرتے ہیں تو آپ کو کیسا محسوس ہوتا ہے؟ کیا یہ سوچ کر آپ کے اندر جذبات کی ایک لہر دوڑ جاتی ہے کہ مسیح جلد واپس آنے والا ہے؟ کیا مکاشفہ 20:22 میں آنے والی یوحنا کی دعا آپ کی دعا ہے؟ دعا کریں کہ جب آپ خدا کے لئے زندگی گزاریں اور اس کی خدمت کریں تو خدا اس دعا کو یاد رکھنے میں آپ کی مدد کرے۔

اپنے جوابات کی پڑتال کریں

(ا) اناجیل، تواریخی کتب، پولس کے خطوط، عام خطوط، نبوتی کتب

9 (د) روح القدس گواہی دینے کے لئے قوت دے گا۔

2 (ا) متی کی انجیل

10 (ب) خط

3 (ج) محتاط تحقیق اور عینی شاہدوں سے کی جانے والی گفتگو پر تھی۔

11- (2) افسیوں، فطیوں اور کلمیوں۔

ب (6) عبرانیوں

ج (1) رومیوں اور گلتیوں

د (3) 2، 1 فصلیں

ہ (5) فلیمون

و (4) 2، 1 فصلیں اور طفس

4- (ا) یسوع کی خدمت کے دوران ہونے والے محرک کاموں کا ذکر کیا۔

12 (ا) ان میں ایمانداروں کو نصیحت کی گئی ہے۔

(ب) ان میں بتایا گیا ہے کہ ہم کیسے نجات حاصل کر سکتے ہیں۔

(د) ان میں عقائد کے متعلق واضح تعلیم دی گئی ہے

(و) یہ خطوط پاسبانوں اور کلیسیاؤں کو کام کرنے کے طریقہ کے متعلق بتاتے ہیں۔

5 (ب) "خدا کا بیٹا" ایمان لائیں اور ہمیشہ کی زندگی پائیں۔

13۔ ہر ایک کتب کے متعلق کی گئی بحث کا حوالہ دیتے ہوئے اپنے جوابات کی پڑتال

کسں۔

6 (ا) ابن آدم تھا۔

14 (ا) مستقبل کو ظاہر کیا گیا۔

ج۔ یوحنا نے اخیر دنوں کی روئائیں دیکھیں

7 (ب) بھیجے ہوؤں کے اعمال

15 (ب) دانی ایل اور مکاشفہ

8۔ لوقا، غیر اقوام

16۔ آپ کے جوابات